



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: Трговско друштво ТРИНГ ТВ Албанија

Адреса: ~~Ул. „Македонија“ бр. 100, Скопје, Р.М.~~

За: ~~Трговско друштво ТРИНГ ТВ Албанија~~

ПРЕДМЕТ: Одговор на Ваш допис

Почитуван ~~домаќин~~,

Во однос на дописот доставен во Агенцијата за аудио и аудиовизуелни медиумски услуги на 17.06.2019 година, со кој не информирате дека операторот на јавна електронска комуникациска мрежа Трговско радиодифузно друштво-оператор на кабелска мрежа КДС-КАБЕЛ НЕТ ДОО Прилеп бесправно ги реемитува програмските сервиси на ТРИНГ ТВ наведени во дописот, сакаме да Ви укажеме на следното:

На ден 04.01.2019 година, операторот КДС-КАБЕЛ НЕТ ДОО Прилеп во Агенцијата поднесе Пријава за регистрација на програмски сервиси (11-15). Во прилог на пријавата меѓу другото беше доставена и Изјава од одговорното лице со која се потврдува дека под целосна кривична и материјална одговорност, за реемитувањето на програмските сервиси операторот ги има уредено авторските и сродните права, согласно со Законот за авторските и сродните права, како и Договор за реемитување на програмскиот пакет на Тринг Макс склучен на ден 04.01.2019 година, помеѓу операторот КДС-КАБЕЛ НЕТ ДОО Прилеп и Друштвото за трговија и услуги ТРИНГ МАКС ДООЕЛ увоз-извоз Скопје, кое во овој договорен однос се јавува во својство на давател на лиценцата за реемитување на програмскиот пакет на ТРИНГ МАКС. Документацијата доставена во прилог на Пријавата беше во согласност со Законот за аудио и аудиовизуелни медиумски услуги и Правилникот за содржината и формата на пријавата за евидентирање во регистарот на оператори кои реемитуваат програмски пакети и на потврдата за регистрација на програмски пакети/сервиси бр.01-5775/1 од 21.11.2014 година, па поради тоа Агенцијата на ден 11.01.2019 година на КДС-КАБЕЛ НЕТ ДОО Прилеп му издаде потврда за регистрирање на збирен програмски пакет со која беа опфатени и странските програмски сервиси „Tring Action“, „Tring Super“, „Tring Sport News“, „Folk Plus“, „Tring World“, „BBF“, „Tring Comedy“, „Tring Shgip“, „Vizion Plus“, „Kanali 7“, „3 Plus“, „Tring Life“, „Living“, „X-desire“, „X-bizarre“, „X-bunga bunga“, „Tring Planet“, „Muse“, „Tring Fantasy“ и „JOLLY HD“.

Во продолжение, Ве информираме дека Друштвото за трговија и услуги ТРИНГ МАКС ДООЕЛ увоз-извоз Скопје врз основ на склучен Договор за лиценца за платформа со Тринг ТВ С.А од Тирана, Албанија, е евидентирано во регистарот на застапници на права на Агенцијата како овластен застапник за склучување на договори за реемитување на програмски сервиси од Тринг ТВ пакетот за територијата на Република Северна Македонија. Покрај склучен договор за пренесување на права

Бр. 03 - 42

Скопје 21.06.2019г.



Агенција за аудио и
аудиовизуелни
медиумски услуги

ул. Македонија бр.38
1000 Скопје



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

за реемитување со КДС-КАБЕЛ НЕТ ДОО Прилеп, ТРИНГ МАКС има склучено таков договор и со Македонски Телеком АД Скопје.

Со цел да се утврди валидноста на овие договори, Ве молиме да не информирате дали Друштвото за трговија и услуги ТРИНГ МАКС ДООЕЛ увоз-извоз Скопје има право да склучува договори со оператори на јавни електронски комуникациски мрежи со кои им дава дозвола да ги реемитуваат програмските сервиси произведени од Тринг ТВ С.А како и останатите програмски сервиси кои се вклучени во Тринг Пакетот, а не се произведени или не се во сопственост на Тринг ТВ С.А. Доколку ова трговско друштво располага со такви права, Ве молиме да не информирате за обемот на истите како и точниот број и назив на програмски сервиси.

Бараните податоци се потребни заради натамошно постапување на Агенцијата, а во насока на спречување на противзаконско реемитување на Вашите програмски сервиси.

Срдечен поздрав,

